



भारतीय  
प्रौद्योगिकी  
संस्थान  
काशी हिन्दू विश्वविद्यालय

IIT

INDIAN  
INSTITUTE OF  
TECHNOLOGY  
BANARAS HINDU UNIVERSITY

☎ 0542 2366676: e-mail : [pro.ppc@itbhu.ac.in](mailto:pro.ppc@itbhu.ac.in)

कुलसचिव कार्यालय  
(प्रेस एवं प्रचार प्रकोष्ठ)

**हिन्दुस्तान**  
तरक्की को चाहिए नया नजरिया

Office of the Registrar  
(Press & Publicity Cell)

दिनांक : 09.02.2019

तीन दिवसीय कार्यक्रम में होगा पुरा छात्र सम्मेलन, निकलेगी झांकी

# सीएम आज करेंगे शताब्दी समारोह का उद्घाटन

**आईआईटी बीएचयू**

वाराणसी | निज संवाददाता

मुख्यमंत्री योगी आदित्यनाथ शनिवार सुबह 10 बजे बीएचयू के स्वतंत्रता भवन सभागार में आईआईटी बीएचयू के वैश्विक पुरातन छात्र समागम व शताब्दी वर्ष समारोह का उद्घाटन करेंगे। बीएचयू में तीन दिनों तक चलने वाले इस समारोह में आईआईटी की सौ वर्ष की उपलब्धियों को झांकी के माध्यम से दिखाया जाएगा। विश्वविद्यालय की नौ दशक पुरानी अलार्म की परम्परा भी फिर से शुरू की जाएगी। इस सम्मेलन में दुनिया भर से करीब 550 पुरातन छात्र सपरिवार शिरकत करेंगे।

स्वतंत्रता भवन में मुख्यमंत्री का एक घंटे का कार्यक्रम है। इसके बाद आईआईटी में पुरातन छात्र समागम व शताब्दी वर्ष के विविध कार्यक्रम होंगे। विश्वविद्यालय के स्थापना दिवस के तहत 10 फरवरी को झांकी निकलेगी। नौ से 11 फरवरी तक चलने वाले इस सम्मेलन में खेलकूद के अलावा विशिष्ट व्याख्यान भी होंगे। शास्त्रीय गायक संजीव अभ्यंकर तथा ओडिसी नृत्यांगना सुजाता मोहापात्रा के नृत्य की प्रस्तुतियां भी होंगी।



दिल्ली से साइकिल चलाकर शुक्रवार को बीएचयू पहुंचे अल्ट्रामैन का स्वागत करते लोग।

## दिल्ली से साइकिल से बीएचयू पहुंचे अल्ट्रामैन

**वाराणसी।** आईआईटी बीएचयू के ग्लोबल एलुमुनी मीट व शताब्दी वर्ष समारोह में शिरकत करने बीएचयू के पूर्व छात्र अंशुल अग्रवाल साइकिल चलाकर दिल्ली से शुक्रवार की शाम बीएचयू पहुंच गए। अंशुल ने पांच फरवरी को गाजियाबाद से दिल्ली के इंडिया गेट पहुंचकर बीएचयू आईआईटी के लिए यात्रा शुरू की थी।

अंशुल तीन पड़ाव पर रुकने के बाद चौथे दिन बीएचयू कैंपस पहुंच गए। उन्होंने पहले दिन 261 किमी साइकिल चलाई और फिरोजाबाद में

रात गुजारी। दूसरे दिन 238 किलोमीटर की यात्रा के बाद कानपुर में विश्राम किया। तीसरे दिन 155 किमी साइकिल चलाई और प्रयागराज में रात्रि विश्राम किया।

शुक्रवार सुबह बीएचयू पहुंचने के लिए 182 किलोमीटर साइकिल चलाई। शुक्रवार शाम 6.30 बजे लंका गेट पर आईआईटी के छात्रों ने अल्ट्रामैन का स्वागत किया। शनिवार को स्वतंत्रता भवन पर सुबह नौ बजे आईआईटी के शिक्षक व विद्यार्थी अंशुल का स्वागत करेंगे।